

28. గమనశ్రమ

“బోరు కొట్టేస్తోంది మేష్టారూ” అన్నాడు భాస్కరం.

“ఎవరు, రంగమ్మగారేనా?” అన్నాను పరధ్యానం నటించి, రంగమ్మ గారంటే, నిర్మలను పెంచుకుంటున్న రిటైర్డు లేడీ డియ్యూవో.

“సరేలెండి. ఎవరో వుంటే బోరు మనమే కొద్దాంగా! ఎవరూ లేకపోవడాన్నే లైఫ్ సింగ్యులర్ గా మొనాటనస్ గా తయారయిపోయి బోర్ కొట్టేస్తోంది సార్.”

“అలాగా”

భాస్కరం వాల్టేర్లో ఏదో పెద్ద క్లాసే చదువుతున్నాడు. చాలా తెలివి గలవాడే గాని చటుక్కుని పరీక్ష పాసైపోతే లటుక్కుని ఏదేనా బాధ్యత ఉద్యోగం వేషంలోనో, పెళ్ళి వేషంలోనో తగులుకుంటుందని - ఆ పైనలియర్నే ఐదేళ్ళ బట్టి అలా దీక్షగా చదువుకొస్తున్నాడు.

“మంచినాడు” “ఇంటరెస్టింగ్ చాప్” “టెరిబుల్ ఫెలో” అంటారు, అతన్ని గురించి డాక్టరు వసుంధరా దేవి; ఫిలాసఫీ ప్రొఫెసర్ సుబ్రమణియన్; ఎడ్యుకేట్ కామేశ్వరావుగార్లు; మొదలగువారు.

అతను పాటలు పాడుతాడు. నాటకాల్లో వేషాలు వేస్తాడు. (నాటకాలు రాస్తాడేమో అని కూడా నా కనుమానం.) బాగా ఇమిటేట్ చేస్తాడు. ఈమధ్య అన్ని కాలేజీల్లోనూ మిమిక్రీ చేసేవాళ్ళు ట్రెయినవుతున్నారు కదా. యూనివర్సిటీకి ఇతను -

భానుమతి పాటలు భానుమతి లాగ పాడుతాడు - రఫీ పాటలు రఫీలాగ పాడుతాడు. నాగయ్య డైలాగులు, రాజబాబు కంగారు అరుపులు అన్నీ బాగా వస్తాయి. నూర్జహాన్ నీ, జోరా ఆఫ్ అంబాలావీ పాత పాటలు అతన్నేత పాడించుకోవాలని నా కెన్నాళ్ళనించో కోరిక. కలకటా రాసి ఆ ఎల్.పి. రికార్డులు తెప్పించాలి.

“ఇప్పట్నించీ వొద్దు గురువుగారోయ్ - నేను టేపు రికార్డర్ కొనుక్కొనే దాకా ఆగండి. ఆ గొంతుకలు మళ్ళీ మళ్ళీ అనలేను...” అన్నాడు భాస్కరం నేనోమాటు ఆ మాట అంటేను.

అలాంటి కుర్రాడికి లైఫ్ బోరు కొద్దానికి వీల్లేదు.

“లైఫ్ అంటూ ఒకటి మన జీవితాల్లో యెక్కడో దాక్కుని ఉందనుకో. కాని ఆవిడగారు ముస్తాబై వొచ్చి నిన్ను బోరు కొట్టేదాకా నువ్వు అందులోంచి పారిపోలేక పోతున్నావంటే - నాకేమిటో నమ్మకంగాలేదు భాయ్” అన్నాను.

“అంతా ఈమధ్యనే సార్”

“ఏం, మీ నిర్మలేమయింది? నిర్మలంగా వుండిపోతానందా?”

“ఛా ఛా. యిన్సల్ట్! నిర్మల కంటుకున్న మలినం పోలికలన్నీ నావేనని యూనివర్సిటీలో ఏ గోడా మీ కింకా చెప్పలేదా?.... పోన్లెండి వెళ్ళిపోయింది. దాంతో మీకేమిటి?... విశాఖ వదిలెళ్ళిపోయింది సార్. నిర్మలే కాదు; సుజాతా, కమలా, నారాయణమ్మా, జానీ అందరూ వరసగా తప్పుకున్నారు. ఇప్పుడు మినిమమ్ ఒకరైనా గర్లప్రెండు మనకి ఇమ్మీడియేట్ నెసెసిటీ, రేషనుకార్డుకంటే కూడా ముఖ్యమైన అవసరం అయిపోయింది సార్... .. రండి అలా వెళ్ళి సిగరెట్స్ తెచ్చుకుందాం.”

వాళ్ళ పెద్దన్నయ్య నా ఫ్రెండు రాజమండ్రిలో ఎడ్యుకేట్. “మావాడు చెడిపోతున్నాడంటూ ఉత్తరాలోస్తున్నాయి. నువ్వు చూస్తే అనకాపల్లి తాలూకాఫీసులోనే కుళ్ళుతానంటావు కాని వైజాగు ట్రాన్స్ఫర్నా చేయించుకోవు. వాడికి నువ్వు గార్డియన్ గా వుంటావని ఎంతో ఆశపడ్డాను” అని అలా ఏదో రాస్తూంటాడు; నా కెప్పుడైనా ఉత్తరం రాస్తే -

కాని - వాడికి తెలీదు. వైజాగు అప్పుడప్పుడొచ్చి చూడ్డానికి బావున్నంతగా కాపురం వుండడానికి బావుండదు - ఎవరికో తప్ప.

రెండు : భాస్కరంలాంటి హుషారైన కుర్రవాడికి; పాదరసం లాంటి అతని చురుకుతనానికి గార్డియన్ గా వుండటం తాలూకాఫీసులో ఉద్యోగం చెయ్యడం కన్నా కష్టం. అప్పుడు భాస్కరం నా దగ్గర మహేంద్రకపూరు పాటలు పాడ్డు. శివాజీగణేశన్ కి జగ్గయ్య చెప్పిన డైలాగులు అనడు. ట్వీస్టు లేదు. రాకెన్రోల్ లేదు. అంతా చప్పగా స్ట్రెయిట్ గా అయిపోతుంది.

అయినా సరే - “మీ అన్నయ్య లెట్రాసేడు” అన్నాను.

“ఏమిట్రాసేడు? - మా భాస్కరం గాడి కోసం రోజూ కోర్టులో అబద్ధాలు ఆడలేక, ఆడించలేక చచ్చిపోతున్నాను. వాడు ఈ ఏడాదేనా ఒడ్డెక్కేటట్టు చూడు. అని రాసేడు కదూ! అక్కడికీ నేనీ మధ్య మా ప్రాసెసరు బ్రహ్మయ్యగారి దగ్గర -

“అయ్యయ్యో ఓఓఓ బ్రహ్మయ్యా

అన్యాయం చేసేవేమయ్యా?

ఈ ఏప్రిల్లో ఒడ్డు చేరితే ఎంత గుమ్ముగా ఉండేదయ్యా

య్యా, య్యా, య్యా.

అని మిమిక్రీ ద్వారా సజెస్టు చేసేను. ఆయనికి వినిపించలేదో యేమో ఖర్మ. మీరు ఈమాటు నా ప్రయత్న లోపం యేమీలేదని మా అన్నయ్యకి రాసెయ్యండి. మీ మాటంటే వాడిగ్గురి. మీ రాతంటే అంతకన్నానూ.”

నవ్వుకున్నాను. ఇలాంటివాడు పరీక్ష పాసైపోతే యెలాగా అని వో నిమిషం బెంగెట్టుకున్నాను కూడాను.

“దానికేం గాని లైఫ్ బోరు కొట్టకుండా చూసుకోవడం యెలా మేష్టారూ?”

కొన్నింగ్

“వాళ్ళదా? - తణుకు అనీ;-”

“తెలుసులెండీ-సరే. అమ్మాయి పేరు?”

“పూర్వీ కళ్యాణి”

“అబ్బా! ఏదో రాగంలా ఉందే! వినిపించని రాగాలే; కనిపించని అందాలే; కలలో ఎవరో పిలిచే!” - ఓహో”

“అవును! రాగమే. వాళ్ళ నాన్నగారికి సంగీతం యిష్టం. పూర్వీ కళ్యాణిరాగం బాగా ఆలాపన చేసిననాడు. ఈమె పుట్టిందట - ఆపేరెట్టారు.”

“ఆహో!... పూర్వీ... కళ్యాణి - పూర్తి పేరు పిలవాలంటే పూర్తి కళ్యాణి అని వచ్చేస్తుంది - కళ్యాణి అని పిలుచుకోవచ్చు..... నాకిది సరి కొత్తపేరు మేష్టారూ. ఈ పేరుగల అమ్మాయి మనకెక్కడా తగలేదు. దేరీజ్ నో సబ్స్టిట్యూట్ ఫర్ వాటర్ అన్నట్టుగా; కళ్యాణికి కళ్యాణి సాటి; బొంబాయిలో అయినాసరే; మరెక్కడైనా సరే!.... సరే-ఫర్దర్?”

“అంటే?”

“ఏ ఇయరు? ఎక్కడుంటుంది అవన్నీ చెప్పండి మరీ”

“ఇంకా ఇక్కడ జాయిన్ కాలేదు”

“హరి హరీ! మా హారి సినిమా హాల్పులో మంచి సినిమాల్లాగ త్వరలో వస్తున్నది - అని రాసుకోమంటారా?”

“ఎన్నాళ్ళో అవదు. గుంటూర్లో రెండేళ్ళు చదివింది. ఇక్కడికి ట్రాన్స్ఫర్ చేయించడానికి ఏర్పాట్లయ్యాయి. గవర్నమెంటు ఆర్డరు వచ్చేసింది. ఇంక జాయిన్ అవడమే తరవాయి.”

“మరీ మంచిది - స్టేషన్లో దిగగానే మనమే వెళ్ళి స్వాగతం - సుస్వాగతం జయహో - అని చెప్పొచ్చు.”

“ఈ వూళ్ళో దొండపర్తిలో వాళ్ళ చిన్నాన్నగారు డాక్టరు. అక్కడ పుటప్ చేస్తుంది.”

“కనీసం వారితో పరిచయం చేయండి ప్రస్తుతం. ఆ తరవాతైతే మనం ఏదో ఆ అమ్మాయికోసం పరిచయం చేసుకున్నాం అనుకొంటాడు.”

“ఆయనలా అనుకోడు”

“అనుకోడు కాబట్టే పూర్వీ కళ్యాణి ఈ ఊరోస్తోంది. నాకు చెప్పకండి.”

“ఇలా వెకిలిగా మాట్లాడితే రెండురోజుల్లో చాలించుకుంటుంది.”

“అదంతా నే చూసుకుంటానుగా..... మన్ని వెకిలి అనడానికి చాలాసేపు మూతులు బిగించుకూచోవాలి మేష్టారూ.”

❖ ❖ ❖

“మోసం మేష్టారూ, మోసం!”

“తప్పా తప్పున్నరా? థర్డియర్ మెడిసన్ చదివే అమ్మాయికి పెళ్ళేమిటండీ- కనీసం హాస్పిటల్స్ అయినా పూర్తికాందే ఈ అర్జన్సీ ఎందుకండీ?”

“సరే ఆయన ఉత్తరంలో రాసేడు - పూర్వీకల్యాణికి జరం; టైఫాయిడంటున్నారు. అంచేత ఇంకా నెల్లొళ్ళు పోయేదాకా వైజాగు రాలేదు” అంటూను, చివర్ని “ఎవరేనా కుర్రాడుంటే ఊరికే పోనివ్వకు.”

“వెంటనే రాసెయ్యలేకపోయారా; ఇక్కడ మనవాడొకడున్నాడు; పరిచయం అయినవాళ్ళనెవ్వర్నీ ఊరికే పోనివ్వడు అలా అని-?”

“ఆ మాటే రాసేద్దాం అనుకున్నా, కాని అతికేచోట తెంపడం దేనికని ఊరుకున్నాను.”

“అదేమిటండోయి అతుకు అంటున్నారు. అతుకంటే నాకు బితుకు. కనక మీరు మరో కుర్రాణ్ణి వెతుకుతే నా బతుకేదో నేను బ్రతుకుతాను.”

“మరి మొన్న, అమ్మాయిని జాగ్రత్తగా చూసుకుంటానని చేతుల్లో చెయ్యి వేసేవు కదోయ్”

“అంటే సోదరీ ప్రేమతో చూడమనికదా మీ ఉద్దేశం?”

“సర్లే-బండి మళ్ళా మొదటికొచ్చింది... ..”



“ఈ అమ్మాయి కాక ఒక అబ్బాయి. అతను మిలిట్రీ ఆఫీసరు.”

“వెరీ గుడ్.”

“పదివేలు కట్టం యిస్తారు.”

“లాభం లేదు మేష్టారూ, కట్టం ఔట్ డేటయిపోయింది. అది మీ తరం ఫేషను.”

“ఎవరి కర్మకెవరు కర్తలు?”

“అసలు కట్టాలు ఆఫర్ చెయ్యకుండా - ఏదేనా జాబ్ యిప్పిస్తాననో, మరెలాగో ప్రారంభించాలి. ఈ వరుడు కోసం వేట-”

“ఆ! జాబ్ యిప్పించవలసిందే! పరీక్షలు ఫెయిలవుతున్నావు గనక ట్రెజరీలో యల్.డి.సీగా వేయించగలడు.”

“అది కాదు మేష్టారూ, మరీ మా అన్నయ్యలా మాట్లాడతారేం? పరీక్ష పాసవగానే జాబ్ వస్తుందన్న ఊర్తి వుంటే తలుచుకున్న వెంటనే పాసవలేనూ?”

“అవుతావు అవుతావు! కాని నీకు పరీక్షల్ని తల్చుకోడానికి తీరుబాటేదీ? ఎంతసేపూ-”

భాస్కరం ప్రాటెస్టు చేస్తాడని ఆగాను. అతను ప్రాటెస్టు చెయ్యలేదు. సిగరెట్టు ఘాటుగా రెండు దమ్ములు లాగి “..... సరేలెండి..... నేనిందాకే చెప్పేను; మీ రివాళ మా అన్నయ్య వాసన వేస్తున్నారని” అన్నాడు.

కొన్నింటిని భోగో కథ సంపుటం

ఆ మాటనాకు గట్టిగా తగిలింది - ఊరుకున్నాను.

“ఎజుకేషన్లో, సివిలిజేషన్లో; పోనీ ఎజుకేషనల్ సివిలిజేషన్లో మన తరాలకి మధ్య ఎంతో తేడా యేర్పడింది మేష్టారూ - మీ టైమ్లో : అదే, బ్రిటిష్ వాడు దేశం నుంచి వెళ్ళిపోయిన తొలి పదేళ్ళలో అనుకోండి. జాబ్స్ కి ఇంటలిజెన్స్, ఇండస్ట్రీ వున్న యెజ్మెన్ యెంత మంది వున్నా చాలేవారు కాదు. ఇంకా కావలసి వచ్చేరు. అంచేత చదువైపోతే యేం చేద్దాం అన్న ప్రాబ్లెం లేదు మీకు. మాకు అలాక్కాదు. క్రమంగా పాపులేషన్ పెరిగింది. ఎజుకేషన్ అందరికీ అందుబాట్లోకి కొచ్చి ప్రతివాడూ ప్రతి జాబ్ కి క్వాలిఫై అయ్యాడు. చిన్న చిన్న వుద్యోగాలు లేడీస్ చెయ్యగల్గుతున్నారు. దాంతో చిన్న ఉద్యోగానిక్కూడా ఎక్కువ క్వాలిఫికేషన్లున్న జీనియస్లు సిద్ధపడవలసి వస్తున్నాది. అందుకని బాగా చదువు కుందాం; ప్రాస్పర్ అవుదాం అన్న తపన ఒక స్టేజీలో అనవసరపు వేదన అయిపోతోంది. చదువు మీద పెట్టుబడిగా ఉపయోగించిన తెలివితే పరిశ్రమకీ తగిన ప్రతిఫలం జీవితంలో లభ్యంకావడం లేదు. అందుచేత ఏవరేజి స్టూడెంటు ఏదో నాలుగు మార్కులు ఎక్కువ వస్తే మంచిది కదా అని ప్రూడెంట్ గా చదువుతున్నాడే తప్ప, నిజమైన ఇంటలిజెంట్ స్టూడెంట్ కి స్ట్రగుల్ కావలసినంత అవసరమూలేదు; దానికి తగిన ఆకర్షణలూ లేవు.....”

“ఆ పరిస్థితుల్లో మీ తరంవారు మరింత బాగా చదువుకుని, మరింత శ్రమపడి కాంపిటిటివ్ స్పిరిట్ తో పనిచేయాలి కదా. నువ్వు చెప్పిందాని ప్రకారం మా కాలంలో “డూయింగ్ వెల్” సరిపోయేది. మీకు అది వర్తించక “డూయింగ్ బెటర్ దాన్ అదర్స్” అవసరం వస్తోంది కదా!”

“సరే-అదలా వుంచండి. మీ టైమ్లో హిస్టరీ, జాగర్నీ, తగుమాత్రం పాలిటికల్ కాన్వెన్షన్లు ఉంటే చాలు; స్మార్ట్ గా వుండడం సాధ్యపడిపోయేది. మాకు అలా లేదు-కామన్ సెన్సే కాకుండా కామన్ నాస్పెన్స్ లో కూడా ప్రవేశం ఉండాలి. వర్చూస్ లోనే కాక వైసెస్ లో కూడా చెయ్యి ముంచి తియ్యవలసి వస్తోంది. లేకపోతే వీడుత్త పూల్, స్టుపిడు, నిన్కంపూప్ - అనేస్తారు కొలీగ్స్!”

నాకు భాస్కరం ఆర్గుమెంటు నచ్చలేదు. అతను తల్చుకుంటే వాళ్ళన్నయ్యక్కూడా యిలాగే చెప్పేస్తాడు. వాళ్ళన్నయ్య నీ చదువుకీ, నాకూ సంబంధం లేదు పో అంటే మరుసటి రోజు యితను దశరథరామయ్యలాంటి వాడెవరి దగ్గిరో సాష్టాంగపడి యల్.డి.సి. జాబ్ కి కూడా తన్ను తాను హీనపర్చుకొని ఆశ్రయించవలసిందే. అప్పుడు అతను కూడా “వెనకాల ఏమీలేనివాడు” అని యితన్ని ఆదరించకపోవచ్చునేమో.

అందుచేత నేనతన్ని చెక్ చెయ్యదల్చుకోలేదు.



నిజంగా భాస్కరానికి ఇది దురదృష్ట దశ. ఏలినాటి శని ఏడేళ్ళున్నట్టు; అతనికి ఈ శని కొన్ని నెలలుంటుందేమో. అతనికి కావలసిందేమిటి? - మినిమమ్ ఒక్కర్తయినా గర్లప్రెండు. అతని కబుర్లు వినాలి. అతన్నే గంటల తరబడి మాట్లాడుతూ యెదురుగుండా కూచోవాలి. మధ్య మధ్య భోజనాలూ, కాఫీలూ ఏవి అవసరం అయితే అవీ - వాటంతట అవి వచ్చి వాలాలి. చదువెలా సాగుతోందని గాని, డబ్బు ఎక్కణ్ణుంచి వస్తోందని గాని ఎవరూ అడగరాదు. ఇదంతా ఈ ప్రకారం జరగాలంటే చాలా అదృష్టమే కాక; మిగతా ప్రపంచానికి చాలా వోర్పు వుండాలి. అలా జరగడం లేదు! అందుకే ఇది దురదృష్ట దశ అన్నాను.

మొన్నటిదాకా నిర్మలవుండేది. వాళ్ళమ్మ రిటైర్డు డి.యూ.వో. బంగళా అంత కొంపలో వాళ్ళిద్దరే ఉండేవాళ్లు. నిర్మలకి యితనంటేనూ వాళ్ళమ్మకి నిర్మలంటేనూ భూతద్దంలోంచి చూసినా తప్పు కనిపించనంత ఆరాధనాభిమానాల చత్వారం. చివరికి ఇరవై నాలుగ్గంటలూ చదువూ, సంధ్యా మానుకుని నిర్మల భాస్కరాని కెదురుగా కూచుంటే కూడా, ఆవిడ భాస్కరాన్నే కోప్పడ్డది, కూతుర్నికాక. యెక్కణ్ణుంచొచ్చాయో, భాస్కరానికి కష్టాలు. నలభై ఏళ్ళనించీ బెంగాల్లోనే ఉండిపోయిన రంగమ్మగారి అన్నగారి రూపంలో కొన్ని; ఫారిన్ వెళ్ళొచ్చిన ఆయన కొడుకు రూపంలో మరికొన్ని వచ్చేయి. సరీగా సమయానికి నిర్మల యం.ఏ. అనిపించుకుంది. దాంతో రంగమ్మగారు మకాం కలకత్తాకు మార్చేసింది.

అంతకుముందు; ఇంకా అంతకుముందు; మరికొంతముందు; అసలు మొట్టమొదట కూడా భాస్కరానికి అతన్ని మెచ్చేవాళ్ళు, వాళ్ళకి వాళ్ళని మెచ్చే వాళ్ళు వాళ్ళు - ఉంటూనే వొచ్చారు. అతని ఎడ్యుకేషనంతా కో ఎడ్యుకేషనే. చదువెలాగయినా వస్తుందోయ్ సౌందర్యాస్వాదన ఎలాగబ్బుతుంది- అన్న జిజ్ఞాసలో పడి; కో ఎడ్యుకేషన్ కాంది అసలు ఎడ్యుకేషనే కాదన్న లెక్కకి వచ్చేవాడు.

ఇప్పుడు - ఒంటరి అయిపోయాడు. భయపడిపోయాడు. ఒంటరితనం లోంచి న్యూనత, దుర్మార్గం; పాపం యివన్నీ పుట్టుకువస్తాయని వులిక్కిపడుతున్నాడు. ఎక్కడ కాలు జారుతుందోనని బెదిరిపోతున్నాడు. యిదివరకు జారలేదని కాదు, అప్పుడంతా జారిన కాళ్ళు యితనివి కావు.

సరే... .. దొండపర్తి తీసుకువెళ్ళాను. ఆవేళ డాక్టర్ కృష్ణమూర్తి గారి భార్య ఊరెడుతూ పొద్దుట కనిపించింది. కృష్ణమూర్తిగారు మూడు గంటలకి బయల్దేరి రౌండ్స్ కి వెళతాడుగా. అందుకని మూడుంపావుకి మేం అక్కడే ఉండేటట్టూ ఏర్పాటు చేసేను. దూరంనించే మూసున్న తలుపు చూపించి "అదుగో అదే వాళ్ళిల్లు. వాళ్ళెవరూ లేనట్టున్నారు" అన్నాను. డిజిస్పాయింట్ మెంట్ నటిస్తూ, "కల్యాణి ఈ వూరొస్తే ఇక్కడే వుంటుందిగా. మీరు తరచుగా కలుసుకోవచ్చు" అన్నాను మళ్ళీ అందులోనే ధైర్యం వాలకబోస్తూ.

ఆడపిల్ల దస్తురీ; మధ్యలో ఎక్కడో తన పేరు; ఆ కాగితం చూసే చూడగానే భాస్కరానికి కనబడిపోయాయి. వెంటనే - తన్నాన నన్ననన్నన్నాం అంటూ దేవ గాంధారి రాగంతో ఆ వచనం చదవడం ప్రారంభించేడు - ఎమ్మే అబ్బాయి భాస్కరంగారుట - అతన్ని మిమిక్రీ కోసం పాటలు పాడడం కోసం పిలిపించేరు. అతని పెర్ఫార్మెన్స్ ఎంతో బాగుంది. నిజానికి అది మెన్స్ హాస్టల్ వాళ్ళ ఫంక్షన్ అయినా మాలో చాలామందికి ఇన్వైటేషన్లుచ్చాయి. నాకు రాకపోయినా ఎలాగో వెళ్ళేను. ప్రోగ్రాం చాలా థ్రిల్లింగ్గా వుంది. నాన్నతో చెప్తే ఆ భాస్కరంగారు నీకు బాగా తెలుసునని చెప్పేరు. నేను వైజాగు వచ్చేవరకు ఆయన అక్కడే వుంటారా? ఉంటే నాకు తప్పకుండా యింట్రడ్యూస్ చెయ్యి."

అంతవరకు చదవగానే ఆ ఉత్తరం లాగేశాను "మిగిలింది ఏదో ఫామిలీ వ్యవహారం" అన్నాను.

"ఐసీ-యెవరు రాశారో చెప్పండి మరి" అన్నాడు చిరునవ్వు దాచుకోకుండా భాస్కరం.

"ఇంకెవరయ్యా మహానుభావా! పూర్వీ కల్యాణి" అని ఇన్లాండు కవరు మడతపెట్టి ఫ్రమ్ ఎడ్రెస్ చూపించేను. "టి.పి.కల్యాణి థర్డ్ ఎం.బి.బి.ఎస్."

సంతోషంగా నిట్టూర్చాడు భాస్కరం. "గుంటూరు వెళ్ళినపుడు పూర్వీ కల్యాణిగార్ని మీటవుదామని చాలా ట్రై చేసేనండీ. కాని వుమెన్స్ హాస్టల్ నించి వచ్చిన ఇన్వైటీస్ లిస్ట్లో ఆవిడ పేరు లేదు. ఒకబ్బాయి నడిగితే ఆవిడ హాస్టల్లో లేరు అన్నాడు. మరి కొంతమందిని అడిగాను: పూర్వీ కల్యాణి గార్ని తెలుసా; అని. సరైన రెస్పాన్స్ రాలేదు... .. అక్కడి వాళ్ళకి అంత చైతన్యం లేదు లెండి. అమ్మాయిల నామినల్ రోల్ కంఠస్థం రాకపోతే మరెందుకండి! అయినా మనం ఆ ఊరెళ్ళి అక్కడి వాళ్ళని ఏమి అంటాం! ఏదో వచ్చేశాను-ఎనీవే ఆవిడ లక్కీగా నా ప్రోగ్రాంకి వచ్చేరు. దట్స్ వెరీ గుడ్."

"లక్కీగా - అంటే - ఎవరిది లక్కంటావు?" అన్నాను పెంకెతనంగా!

"ఇద్దరిదీ ననుకోండి" అని కాంప్రమైజ్ అయ్యాడు. అది కూడా గమనించేను.

ఇంక చాలు-అనుకున్నాను; నాలో నేనే నవ్వుకొని.



తరువాత రెండు నెలలు భాస్కరం దగ్గిరికి వెళ్ళడం పడలేదు. ఆర్.డి.వో. గారు మా ఆఫీసు ఇన్స్పెక్షన్ చేయడం: మినిస్టర్స్ టూర్స్ కోసం ఏవేవో వివరాలు సేకరించి ఏర్పాట్లు చేయించడం - ఇలా ఏవో రొటీన్లలో ముఖ్యమైన పన్ను పడ్డాయి. ఓసారి జీపులో విశాఖపట్నం వెళ్ళినా - భాస్కరం రూమ్ వెళ్ళడానికి కుదర్లేదు. కలెక్టర్ ఆఫీసులో పని ముగించుకొని వెంటనే అనకాపల్లి వెళ్ళిపోయాం.

అనకాశం వున్నా వెళ్ళాలని లేక వో పదిహేను రోజులు ఊరుకున్నాను. కొంత అల్లరి ప్లాను చేసేను కదా. అది భాస్కరం మీద పనిచెయ్యాలి. కొన్నాళ్ళు విరహంగా;

కొద్దిగా ఘోరో కథా సంపుటం

అనుకున్నాను. “చూసేవా; కొత్త పిట్టని పట్టేను - అన్న దర్పం. అని నా లోపల చీదరించు కున్నాను..... పైకి ఆ అమ్మాయి దగ్గర ఎట్లా? నేనేమన్నా భాస్కరం పెద్దన్నయ్యనా?

“మీట్ మీస్ పంచకల్యాణి” అన్నాడు; నాతో. అరక్షణం సేపు ఆమె వేపు తిరిగి చిరునవ్వుతో “అదే, మీస్ పూర్వి కల్యాణి” అన్నాడు. ఆమె అందంగా నవ్వింది.

“అయామ్ సూరిబాబు” అన్నాను నవ్వుతో నమస్కారం చేస్తూ.

“అసకాపల్లి తాలూకాఫీసులో డిప్యూటీ తాసిల్దార్” అని భాస్కరం నన్ను పరిచయం చేసేడు. “మా ఫేమిలీ ఫ్రెండు. వెల్ విషర్.... నాకు మిమిక్రీకి అప్పుడప్పుడు మెటీరియల్ సప్లయి చేస్తూ వుంటారు.....”

“అయామ్ గ్లాట్టు సీ యు” అన్నదామె:

“ఐ టూ” అన్నాను.

మరునిమిషం ఎవరం మాట్లాడలేదు.

“అయిందా? ఇప్పుడు చెప్పండి. మీ యిద్దర్లో ఎవరో అబద్ధాలాడేరు, నాతోటి” అని భాస్కరం కుర్చీలో వెనక్కి చారబడ్డాడు.

నేనూ, నేను సృష్టించిన పూర్వి కల్యాణి ఎదురుగా, దగ్గరగా అయిపోయాం.

“ఆవిడ మిమ్మల్నెప్పుడూ యరగనంటోంది. మీరేమో ఆవిడ మీకు రాసిన ఉత్తరాలు చూపిస్తున్నారు. ఇందులో ఏదో మాయ వుంది” అన్నాడు భాస్కరం.

నేనబద్ధాలాడేనని, అతని సౌందర్య పిపాస మీద డర్టీ ట్రిక్ ప్లే చేసేనని, ఖచ్చితంగా అనడంలేదు భాస్కరం. నాకదే సంతోషంగా వుంది. నా ఎమ్యూజ్మెంటుని అతను డిస్టర్బ్ చెయ్యలేదు అతని “వేట” ఆగకపోయినా నాకేంపెద్ద యిబ్బంది లేదు-



మీరబద్ధాలాడేరని నే నెప్పుడో కనిపెట్టేను గురూ గారూ! ఫాటో ఫారకి స్టాంపు అతుక్కొని ఊడిపోడం: డాక్టరుగారింటికి నన్ను సరిగ్గా వాళ్ళు లేనప్పుడే తీసుకువెళ్ళడం- ఇలాంటివి మొదట సరిగా తెలియలేదనుకోండి; క్రమంగా ఆలోచిస్తే బోధపడిపోయాయి.

“అయితే ఇందులో యెక్కడో ఏదో కొంత నిజం వుందని నాకు ఇన్ ట్యూషన్ చెప్పింది.... .. అంతా కల్పించి చెప్పడానికి వీలుగాలేదని తట్టింది. పనిపాటలులేక తిరిగేబదులు ఇన్వెస్టిగేట్ చేదామని బయల్దేరాను. ట్రెజరీ ఆఫీసుకి వెళ్ళి రిటైరైపోయిన దశరథరామయ్యగారు ఎక్కడుంటారని అడిగి అడగ్గానే; అతి వినయంగా వొక గుమాస్తాగారు; చేస్తూ చేస్తూ వున్న పని ఎవరికో వొప్పగించి నా వెంట వీళ్ళింటికొచ్చేడు. ఆయన రిటైరవలేదని ఆఫీసు మెట్లు దిగుతూ వుండగానే తెలిసింది.

“దశరథరామయ్యగారికి ఒక కూతురూ, ఒక కొడుకూ కరెక్ట్. కూతురు పంచకల్యాణి-

మీకీ డిటేల్స్ ఎలా తెలుసును? ఆయన్ని అడిగాను; “డిప్యూటీ తాసిల్దార్ సూరిబాబు తెలుసా” అని. ఉహూ... అప్పుడు గెస్ చేసేను. పూర్వం ఆయనెక్కడో. మీకు తాసిల్దార్ గా తటస్థపడి వుంటారు. ఉరమరికగా పిల్లల గురించి తెలుసు.

“ఆయనకిగాని ఈ అమ్మాయికి గాని మీరెవరో తెలీకుండా వీళ్ళ బేస్టు తెలుసుకోవడం కష్టం. ఐ కంగ్రాచులేట్ యు కాని ఎలా గెస్ చేసేరు?” అన్నాడు భాస్కరం.

“నీ ప్రశ్నకు సమాధానం చెప్పను; మీ పరిచయానికి వున్న బేక్ గ్రౌండ్ పూచరూ తెలిస్తే తప్ప!” అన్నాను. నేను ఉడుక్కొని వుండాలి.

“బలేవారే - మా అమ్మను రాజమండ్రి నుంచి రప్పించి పునాది డైలాగ్స్ పడేవరకు ఈ అమ్మాయిని నాకు పరిచయమే చెయ్యలేదు; దశరథరాములవారు-ఏకపత్నీవ్రతుడే కాక-ఏక జామాతావ్రతులు; అన్నాడు భాస్కరం ఆమెవేపు కొంటెగా నవ్వుతూ.

“పోనిద్దురూ; మీరు మరీనూ!” అన్నట్టు మొహం పెట్టిందా అమ్మాయి.

“అలా అయితే నా గమన శ్రమ ఫలించినట్లే” అన్నాను.

“ఏమిటేమిటీ - గమన-శ్రమా? అదేమిటది?” అన్నాడు భాస్కరం కంగారుపడుతూ.

“అదేలే - పూర్వీ కల్యాణి కి మరో పేరు” అన్నాను.

సినిమా మొదలయింది.

(“జ్యోతి” మాసపత్రిక : మార్చి 1970)

